

Кыргыз Республикасынын
Шайлоо жана референдум
өткөрүү боюнча борбордук
комиссиясынын
2020-жылдын «26» - июнундагы
№ 112- [ТОКТОМУ](#) менен бекитилген

**«Кыргыз Республикасынын Жогорку Кеңешинин депутаттарын
шайлоону өткөрүүдө талапкердин, саясий партиянын шайлоо фондун
түзүү, акча каражаттарынын келип түшүшүн жана чыгымдалышын
эсепке алуу тартиби жөнүндө»**

ЖОБО

(КР БШКнын 2021-жылдын 29-августундагы №662-токтомунун редакциясына ылайык)

Мазмуну

Бул Жобо «Кыргыз Республикасынын Президентин жана Кыргыз Республикасынын Жогорку Кеңешинин депутаттарын шайлоо жөнүндө» Кыргыз Республикасынын конституциялык Мыйзамына (мындан ары – конституциялык Мыйзам) ылайык иштелип чыкты жана Кыргыз Республикасынын Жогорку Кеңешинин депутаттарын шайлоону өткөрүүдө талапкерлердин, саясий партиялардын атайын шайлоо эсептерин ачуу жана жүргүзүү, талапкерлердин, саясий партиялардын шайлоо фонддорунун каражаттары боюнча эсепке алуу жана отчеттуулук тартибин жөнгө салат.

1. Шайлоо фонддорун түзүү

1. Бир мандаттуу шайлоо округу боюнча көрсөтүлгөн Кыргыз Республикасынын Жогорку Кеңешинин депутаттыгына талапкерлер, ошондой эле бирдиктүү шайлоо округу боюнча Кыргыз Республикасынын Жогорку Кеңешинин депутаттыгына талапкерлердин тизмесин көрсөткөн саясий партиялар өздөрүнүн шайлоо өнөктүгүн каржылоо үчүн шайлоо фондун түзүүгө милдеттүү.

Талапкерлердин тизмесинин курамында талапкерлигин койгондор өздөрүнүн шайлоо фонддорун түзүүгө укуксуз.

2. Шайлоо фонддорунун каражаттарын тескөө укугу аларды түзгөн талапкерлерге, саясий партияларга, алардын ыйгарым укуктуу өкүлдөрүнө таандык.

2-1. Талапкерлер, саясий партиялар талапкерлердин, саясий партиялардын атынан чыккан экиден ашык эмес ыйгарым укуктуу өкүлдөрүн: шайлоого катышууга байланыштуу маселелер боюнча ыйгарым укуктуу өкүлүн жана финансы маселелери боюнча ыйгарым укуктуу өкүлүн дайындоого укуктуу.

2-2. Кыргыз Республикасынын Жогорку Кеңешинин депутаттарын шайлоону даярдоо жана өткөрүү мезгилинде Борбордук шайлоо комиссиясынын чечими боюнча округдук шайлоо комиссиялары арыздарды, кабарламаларды кабыл алууга, андан ары аларды Борбордук шайлоо комиссиясына берүү үчүн бир мандаттуу шайлоо округдары боюнча талапкерлерден шайлоо фондунун атайын эсебин ачууга уруксат берүүгө укуктуу.

3. Бир мандаттуу шайлоо округу боюнча талапкер көрсөтүлгөн учурдан тартып, каттоо үчүн документтерин бергенге чейин Борбордук шайлоо комиссиясына же тийиштүү округдук шайлоо комиссиясына финансылык документтерге кол коюуга укугу бар, шайлоо фондусунун акча каражаттарын тескөөгө ыйгарым укуктуу адамдын аты-жөнүн жана маалыматтарын көрсөтүү менен шайлоо фондунун атайын эсебин ачууга арызын жөнөтүүгө тийиш.

Бирдиктүү шайлоо округу боюнча талапкерлердин тизмесин көрсөткөн, шайлоого катышуу ниетин билдирген саясий партия Жогорку Кеңештин депутаттарын шайлоо дайындалгандан кийин 5 календардык күндүн ичинде Борбордук шайлоо комиссиясына финансылык документтерге кол коюуга укугу бар, шайлоо фондусунун акча каражаттарын тескөөгө ыйгарым укуктуу адамдын аты-жөнүн жана маалыматтарын көрсөтүү менен шайлоо фондунун атайын эсебин ачууга арызын жөнөтүүгө тийиш.

4. Борбордук шайлоо комиссиясына (тийиштүү округдук шайлоо комиссиясына) берилүүчү документтер төмөндөгүлөр менен тастыкталууга тийиш:

- бир мандаттуу шайлоо округу боюнча- өзүн өзү көрсөткөн учурда талапкердин кол тамгасы менен;
- саясий партия көрсөткөн бир мандаттуу шайлоо округу боюнча талапкердин кол тамгасы менен;
- талапкерлердин тизмесин көрсөткөн саясий партиянын жетекчисинин колу жана саясий партиянын мөөрү менен.

5. Борбордук шайлоо комиссиясы (тийиштүү округдук шайлоо комиссиясы) талапкерге, саясий партияга ушул билдирмени алганы жөнүндө токтоосуз жазуу жүзүндө ырастама жана талапкердин, саясий партиянын шайлоо фондун түзүү максатында атайын шайлоо эсебин ачуу үчүн маалымкат берүүгө милдеттүү.

6. Борбордук шайлоо комиссиясы зарыл документтер келип түшкөн күндөн тартып 3 календардык күндүн ичинде ыйгарым укуктуу өкүлдөргө, анын ичинде каржы маселеси боюнча ыйгарым укуктуу өкүлгө ырастама берет же

болбосо конституциялык Мыйзага ылайык каттоодон баш тартуу жөнүндө жүйөлүү чечим кабыл алат.

7. Саясий партиянын ыйгарым укуктуу өкүлдөрү, анын ичинде каржы маселеси боюнча ыйгарым укуктуу өкүлү Борбордук шайлоо комиссиясы тарабынан катталып, каттоо күбөлүктөрү берилгенден кийин дайындалган болуп эсептелет жана ыйгарым укуктуу өкүлдүн укуктарына жана милдеттерине ээ болот.

8. Каржы маселеси боюнча ыйгарым укуктуу өкүлдөрдүн ыйгарым укуктарынын мөөнөтү шайлоонун натыйжалары аныкталган күндөн тартып 20 календардык күндөн кийин аяктайт.

9. Талапкерлердин тизмесин көрсөткөн саясий партия өзүнүн шайлоо өнөктүгүн каржылоо үчүн саясий партиянын каржы маселеси боюнча ыйгарым укуктуу өкүлү катталгандан кийин 5 календардык күндүн ичинде шайлоо фондун түзөт.

Финансы маселеси боюнча ыйгарым укуктуу өкүлүн дайындаган бир мандаттуу шайлоо округу боюнча талапкер Борбордук шайлоо комиссиясы финансы маселеси боюнча ыйгарым укуктуу өкүлүн каттагандан кийин, талапкерди каттоо үчүн документтерин бергенге чейин жана Борбордук шайлоо комиссиясынан же тийиштүү округдук шайлоо комиссиясынан атайын эсебин ачуу үчүн маалымкат алгандан кийин шайлоо фондун түзөт.

Финансы маселеси боюнча ыйгарым укуктуу өкүлүн дайындабаган бир мандаттуу шайлоо округу боюнча талапкер Борбордук шайлоо комиссиясынан же тийиштүү округдук шайлоо комиссиясынан атайын эсебин ачуу үчүн маалымкат алгандан кийин шайлоо фондун түзөт.

10. Талапкерди, талапкерлердин тизмесин каттоодон баш тартылган, талапкер өзүнүн талапкерлигин алган, саясий партия талапкерлердин тизмесин чакыртып алган же талапкерди, талапкерлердин тизмесин каттоо жокко чыгыралган учурда шайлоо фондуна келип түшкөн каражаттар аларды кайрымдуулук иретинде берүүнү жана которууну жүзөгө ашырган уюмдарга жана адамдарга кайтарылып берилет. Мында аталган каражаттарды кайтарууга байланышкан чыгымдар которушкан жарандардын жана уюмдардын эсебинен жабылат.

11. Талапкерлер, талапкерлердин тизмесин көрсөткөн саясий партиялар катталгандан кийин шайлоо алдындагы үгүт иштерин каржылоо үчүн өздөрүнүн ачылган шайлоо фонддорунун эсептерин жүргүзүүнү улантат.

12. Шайлоо фондун түзбөгөндүк талапкерди, талапкерлердин тизмесин каттоодон баш тартуу үчүн негиз болуп саналат.

2. Шайлоо фонддорунун атайын эсептерин ачуу жана жабуу тартиби

13. Шайлоо фондун түзүүчү бардык акча каражаттары банктагы же башка мекемедеги атайын эсепке которулат. Ушул эсеп Борбордук шайлоо комиссиясынын уруксаты менен талапкер, саясий партия тарабынан ачылат.

13-1. Талапкер, саясий партия өзүнүн шайлоо фондунун бир гана атайын эсебин ачууга укуктуу.

14. Шайлоо фондун түзүү үчүн бир мандаттуу шайлоо округу боюнча талапкер Борбордук шайлоо комиссиясына же тийиштүү округдук шайлоо комиссиясына, ал эми талапкерлердин тизмесин көрсөткөн саясий партия банкта же башка мекемеде атайын эсеп ачууга документтерди тариздөө жөнүндө 1-форма боюнча арыз менен Борбордук шайлоо комиссиясына кайрылат.

15. Банк же башка мекемелердин тизмегибанк же башка мекемелер менен макулдашуу боюнча Борбордук шайлоо комиссиясы тарабынан белгиленет.

16. Борбордук шайлоо комиссиясынан (тийиштүү округдук шайлоо комиссиясынан) атайын эсеп ачууга 2-форма боюнча жазуу жүзүндө уруксат (маалымкат) алгандан кийин саясий партия шайлоо фондун түзүү үчүн атайын эсеп ачат.

Талапкер, саясий партия Борбордук шайлоо комиссиясы белгилеген банк мекемелеринде шайлоо фондун түзүү үчүн атайын эсеп ачышат.

17. Банк мекемелери талап кылган документтер берилгенден кийин, жана Борбордук шайлоо комиссиясы (тийиштүү округдук шайлоо комиссиясы) тарабынан төмөнкү документтер берилгенден кийин атайын эсеп ачуу ишке ашырылат:

1) Борбордук шайлоо комиссиясынын (тийиштүү округдук шайлоо комиссиясынын) № 2 форма боюнча жазуу жүзүндөгү уруксаты;

2) талапкердин финансы маселеси боюнча ыйгарым укуктуу өкүлүн каттоо жөнүндө Борбордук шайлоо комиссиясынын чечиминин көчүрмөсү (ал дайындалган учурда);

3) финансы маселеси боюнча ыйгарым укуктуу өкүлдү каттоо күбөлүгүнүн көчүрмөсү (ал дайындалган учурда).

18. Бир мандаттуу шайлоо округу боюнча талапкер (финансы маселеси боюнча ыйгарым укуктуу өкүлү жок болгон учурда) жеке өзү же болбосо каржы маселеси боюнча ыйгарым укуктуу өкүл шайлоо фондунун атайын эсеби ачылган күндөн тартып, 3 күндүк мөөнөт ичинде Борбордук шайлоо

комиссиясына же тийиштүү округдук шайлоо комиссиясына атайын эсептин реквизиттерин 3-форма боюнча жазуу жүзүндө билдирүүгө милдеттүү.

18-1. Шайлоо фондунун атайын эсеби талапкер, саясий партия корутунду финансылык отчетун бергенден кийин Борбордук шайлоо комиссиясынын көрсөтмөсү боюнча банк мекемелери тарабынан жабылат.

19. Эсепти тейлөөнүн бардык шарттары банк эсебин тейлөө жөнүндө келишимде чагылдырылууга тийиш.

3. Шайлоо фонддорун каржылоо булактары

20. Бирдиктүү шайлоо округу боюнча талапкерлердин тизмесин көрсөткөн саясий партиянын шайлоо фонду мыйзамдардын талаптарын эске алуу менен түзүлгөн төмөндөгү акча каражаттарынын эсебинен, ошондой эле Борбордук шайлоо комиссиясы эске алган үгүт-маалыматтык мүнөздөгү материалдардан түзүлүшү мүмкүн:

1) талапкерлердин тизмесине киргизилген талапкердин жеке каражаттары, ал эсептик көрсөткүчтөн 15 000 эседен ашуусу мүмкүн эмес;

2) саясий партиянын менчик каражаттары, ал эсептик көрсөткүчтөн 1 000 000 эседен ашуусу мүмкүн эмес;

3) жеке адамдардын кайрымдуулугу, анын өлчөмү эсептик көрсөткүчтөн 2 000 эседен ашуусу мүмкүн эмес;

4) юридикалык жактын кайрымдуулугу, анын өлчөмү эсептик көрсөткүчтөн 30 000 эседен ашуусу мүмкүн эмес.

Талапкерлердин тизмесин көрсөткөн саясий партиянын шайлоо фондунун келип түшкөн жана чыгымдалган акча каражаттарынын чектик суммасы эсептик көрсөткүчтөн 3 000 000 эседен ашуусу мүмкүн эмес.

Бир мандаттуу шайлоо округу боюнча талапкердин шайлоо фонду мыйзамдардын талаптарын эске алуу менен түзүлгөн төмөндөгү акча каражаттарынын эсебинен түзүлүшү мүмкүн, ал Борбордук шайлоо комиссиясы тарабынан эсепке алынат:

1) талапкерлердин тизмесине киргизилген талапкердин жеке каражаттары, ал эсептик көрсөткүчтөн 1 500 эседен ашуусу мүмкүн эмес;

2) аны көрсөткөн саясий партия бөлгөн каражаттар, ал эсептик көрсөткүчтөн 10 000 эседен ашуусу мүмкүн эмес;

3) жеке адамдардын кайрымдуулугу, анын өлчөмү эсептик көрсөткүчтөн 2 000 эседен ашуусу мүмкүн эмес;

4) юридикалык жактын кайрымдуулугу, анын өлчөмү эсептик көрсөткүчтөн 5 000 эседен ашуусу мүмкүн эмес.

Талапкердин шайлоо фондунун келип түшкөн жана чыгымдалган акча каражаттарынын чектик суммасы эсептик көрсөткүчтөн 1 00 000 эседен ашуусу мүмкүн эмес.

21. Кайра добуш берүү өткөрүлгөн учурда талапкердин, саясий партиянын бардык чыгымдарынын жалпы чектик суммасы шайлоо фондунун каражаттарынын эсебинен бир жарым эсеге көбөйтүлүшү мүмкүн.

22. Талапкердин, саясий партиянын шайлоо фондунун атайын шайлоо эсебине өз акча каражаттарын акы албай киргизүү ыктыярдуу кайрымдуулук көрсөтүү деп таанылат.

23. Тиешелүү шайлоо фондуна жеке адамдардан түшүүчү ыктыярдуу каражаттарды банк жана башка мекеме Кыргыз Республикасынын жаранынын паспорту көрсөтүлгөндө гана кабыл алат. Төлөм документтеринде кайрымдуулук кылуучунун фамилиясы, аты-жөнү, туулган датасы, жашаган (катталган) жеринин дареги, жарандын паспортунун сериясы жана номуру көрсөтүлөт, аларды банк кызматкери паспорттун маалыматтары менен салыштырат. Накталай акча взносуна квитанцияларда кайрымдуулук кылуучунун толук маалыматтары “төлөмдүн багыты” деген графада көрсөтүлөт. Көрсөтүлгөн каражаттарды акча каражаттарын алган банктан шайлоо фонду ачылган банкка которгон учурда төлөм тапшырмасында кайрымдуулук кылуучу жөнүндө маалыматтар толук көрсөтүүлгө тийиш.

24. Шайлоо фондуна укуктук жактардан түшүүчү ыктыярдуу каражаттар банк же башка мекеме тарабынан тийиштүү салык кызматынан жана Кыргыз Республикасынын Социалдык фондунун бөлүмчөсүнөн алардын бюджет алдында карызы жок экендиги жөнүндө маалымат көрсөтүлгөндө гана кабыл алынат. Укуктук жактардын төлөм документтериндеги "төлөм багыты" деген графада салык төлөөчүнүн иденттештирүү номуру, укуктук жактын толук аталышы, жайгашкан дареги камтылууга тийиш.

25. Белгиленген өлчөмдөн ашык келип түшкөн акча каражаттары шайлоо фондуна киргизилүүгө тийиш эмес, алар жарандарга жана уюмдарга кайтарылып берилет. Мында көрсөтүлгөн каражаттарды кайтарып берүүгө байланыштуу чыгымдар аларды берген жарандардын жана уюмдардын эсебинен жабылат.

26. Саясий партиялардын шайлоо фонддоруна түшүүчү акча каражаттары шайлоону дайындоо күнүнө карата Кыргыз Республикасынын мыйзамы менен белгиленген эсептик көрсөткүчтөн эсептелет.

27. Шайлоо фонддоруна түшүүчү акча каражаттары улуттук валютада кабыл алынат. Көрсөтүлгөн эсептер боюнча кирешелер эсептелбейт жана төлөнбөйт.

4. Шайлоо фонддоруна кайрымдуулукка тыюу салуулар

28. Шайлоо фонддоруна төмөнкүлөрдүн ыктыярдуу кайрымдуулук берүүлөрүнө жол берилбейт:

- чет мамлекеттердин, чет өлкөлүк мамлекеттик органдардын, мекемелердин жана ишканалардын, башка чет өлкөлүк укуктук жактардын, алардын бөлүмдөрүнүн жана өкүлчүлүктөрүнүн, катышуучусу чет өлкөлүк жарандар жана укуктук жактар болуп саналган чет өлкөлүк жарандардын, эл аралык уюмдардын Кыргыз Республикасында катталган укуктук жактарынын;

- жарандыгы жок адамдардын;

- мамлекеттик бийлик органдарынын жана жергиликтүү өз алдынча башкаруу органдарынын;

- мамлекеттик жана муниципалдык мекемелердин жана ишканалардын;

- уставдык капиталында мамлекеттик же муниципалдык үлүш бар, ошондой эле салыктар, жыйымдар жана башка милдеттүү төлөмдөр боюнча жеңилдиктерден пайдаланган укуктук жактардын;

- аскер бөлүктөрүнүн, аскердик мекемелердин жана уюмдардын;

- укук коргоо органдарынын, соттордун;

- кайрымдуулук менен алектенген уюмдардын;

- диний уюмдардын;

- атын атабай кайрымдуулук кылуучулардын (атын атабай кайрымдуулук кылуучу болуп төмөнкү маалыматтардын бирин: фамилиясын, атын, атасынын атын, жашаган жеринин дарегин, паспорттук маалыматтарын көрсөтпөгөн, ошондой эле өзү жөнүндө анык эмес маалыматтарды көрсөткөн жаран түшүнүлөт).

29. Саясий партиянын шайлоо фондуна мамлекеттик бюджеттин же Кыргыз Республикасынын Социалдык фондунун алдында карызы бар укуктук жактардын, укуктук жак түзбөстөн ишкердикти жүзөгө ашыруучу жеке жактардын акча каражаттарын кошууларына жол берилбейт. Көрсөтүлгөн

укуктук, жеке жактар шайлоо фондуна акча каражаттарын которгон учурда талапкер, саясий партия жоопкерчилик тартпайт. Талапкердин, саясий партиянын шайлоо фондуна жогоруда көрсөтүлгөн жеке жана укуктук жактар которгон акча каражаттары келип түшкөн учурда, соттун чечими боюнча банк же башка мекеме, ал каражаттарды Борбордук шайлоо комиссиясынын атайын фондуна (депозит эсеби) которууга милдеттүү, ал өз кезегинде бул каражаттарды мамлекеттик бюджетке же Кыргыз Республикасынын Социалдык фондуна которот.

29-1. Эгерде ушул Жобонун 28, 29-пункттарына ылайык мындай кайрымдуулукту ишке ашырууга укугу жок жаран же юридикалык жак тарабынан кайрымдуулук жасалса, ал толук көлөмүндө кайрымдуулук жасаганга кайтарылууга жатат.

29-2. Эгерде кайрымдуулук ушул Жобонун 20, 20-1-пункттарынын талаптарын бузуу менен жасалса, анда ал толук көлөмүндө кайрымдуулук жасаганга кайтарылууга жатат же кайтаруунун себеби көрсөтүлүү менен конституциялык мыйзамда белгиленген кайрымдуулуктун максималдуу өлчөмүнөн ашкан бөлүгү кайтарылууга жатат.

29-3. Аталган каржаттарды кайтарууга байланышкан чыгымдар аларды которушкан жарандардын жана уюмдардын эсебинен жабылат.

5. Шайлоо күрөөсү

30. Бирдиктүү шайлоо округу боюнча талапкерлердин тизмесин көрсөткөн саясий партиялар өзүнүн шайлоо фондунун атайын эсебинен Борбордук шайлоо комиссиясынын депозиттик эсебине мыйзамдарда белгиленген эсептик көрсөткүчтүн он миң эселенген өлчөмүндөгү шайлоо күрөөсүн төгөт, бул тууралуу тийиштүү банк документин алат.

Бир мандаттуу шайлоо округу боюнча талапкерлер өзүнүн шайлоо фондунун атайын эсебинен Борбордук шайлоо комиссиясынын депозиттик эсебине мыйзамдарда белгиленген эсептик көрсөткүчтүн миң эселенген өлчөмүндөгү шайлоо күрөөсүн төгөт, бул тууралуу тийиштүү банк документин алат.

31. Талапкерлердин тизмесин, талапкерди каттоо үчүн саясий партиялардын, талапкерлердин ыйгарым укуктуу өкүлдөрү, же болбосо бир мандаттуу шайлоо округу боюнча талапкерлер (алардын ыйгарым укуктуу өкүлдөрү жок болгон учурда) шайлоо күнүнө чейин 40 календардык күндөн кечиктирбестен, жергиликтүү убакыт боюнча саат 18ге чейин Борбордук шайлоо комиссиясына шайлоо күрөөсү төлөнгөнүн ырастаган документти берет (конституциялык Мыйзамынын 61-беренесинин 1, 1-1-бөлүктөрүнүн талаптарына ылайык башка документтер менен кошо).

32. Шайлоо күрөөсү талапкерлерге, Жогорку Кеңештин депутаттыгына талапкерлердин тизмесин көрсөткөн саясий партияларга төмөнкүдөй учурларда кайтарып берилет:

1) Шайлоодон кийин 10 календардык күндөн кеч эмес өзүнүн фондунун өлчөмү жана аны түзүүнүн бардык булактары, ошондой эле жүргүзүлгөн бардык чыгымдар жөнүндө отчеттун Борбордук шайлоо комиссиясына бергенден кийин бирдиктүү шайлоо округу боюнча добуш берүүгө катышкан шайлоочулардын добуштарынын 1 пайыздан кем эмесин алгандарга, ошондой эле бир мандаттуу шайлоо округу боюнча добуш берүүгө катышкан шайлоочулардын добуштарынын 5 пайыздан кем эмесин алгандарга;

2) эгерде Борбордук шайлоо комиссиясы Жогорку Кеңештин депутаттыгына талапкерди, талапкерлердин тизмесин каттоодон баш тартуу тууралуу чечим кабыл алса;

3) шайлоо бюллетендеринин тексти жана формасы бекитилгенге чейин шайлоого андан ары катышуудан баш тартканда;

4) эгерде шайлоо болгон жок же анык эмес деп таанылса, ушул пункттун 1) пунктчасында көрсөтүлгөн отчетту Борбордук шайлоо комиссиясына бергенден кийин.

Күрөөнүн калган суммасы бюджеттин эсебине чегерилет.

32-1. Мыйзамдарды бузгандыгынын натыйжасында добуш берүү күнүнө чейин талапкерди, саясий партиянын талапкерлеринин тизмесин каттоо жокко чыгарылган учурда, ошондой эле Борбордук шайлоо комиссиясы талапкер, талапкерлердин тизмеси боюнча добуш берүүнүн жыйынтыгын анык эмес деп тааныса, конституциялык мыйзамдын 37-беренесинин 4-1-бөлүгүндө каралган, талапкер, саясий партия тарабынын киргизилген шайлоо күрөөсү кайтарылып берилбейт жана бюджетке чегерилүүгө жатат.

6. Шайлоо фонддорунун каражаттарын эсепке алуу жана чыгымдоо

33. Шайлоо фонддорунун каражаттары максаттуу болот. Алар шайлоо өнөктүгүн өткөрүүгө байланышкан чыгымдарды жабуу үчүн гана пайдаланылышы мүмкүн.

34. Шайлоо фонддорунун каражаттары төмөнкүлөргө гана пайдаланылышы мүмкүн:

1) шайлоо алдындагы үгүткөбагытталган уюштуруу-техникалык чараларды каржылык камсыздоого;

2) ушул конституциялык Мыйзамда белгиленген өлчөмдө шайлоо күрөөсүн төлөөгө;

3) шайлоо өнөктүгүн өткөрүү менен түздөн-түз байланышкан жумуштарды аткарууга, кызматтарды көрсөтүүгө төлөөгө, атап айтканда, төмөнкүлөргө:

- маалыматтык жана кеңеш берүү мүнөздөгү кызмат көрсөтүүлөргө;
- үгүт материалдарын чыгарууга жана таратууга;
- жайларды, жабдыктарды ижарага алууга;
- транспорттук жана иш сапар чыгымдарын жабууга;
- байланыш кызмат көрсөтүүлөрүнө;
- канцеляриялык товарларды, жабдыктарды сатып алууга;
- жарыяларды жана талапкердин сүйлөгөн сөздөрүн жалпыга маалымдоо каражаттарына жарыялоого;
- шайлоочулар менен шайлоо алдындагы чогулуштарды, жолугушууларды өткөрүүгө.

35. Талапкер, саясий партия кайрымдуулук кылуучулар тарабынан добуш берүү күнүнө чейин белгиленген тартипте которулган жарандардын жана укуктук жактардын кайрымдуулук берүүлөрүн гана пайдаланууга укуктуу.

36. Талапкерлерге, саясий партияларга шайлоо алдындагы үгүт жүргүзүүгө, башка шайлоо алдындагы иш-чараларды жүзөгө ашырууга өздөрүнүн шайлоо фонддоруна келип түшкөн каражаттардан тышкары акча каражаттарын пайдаланууга тыюу салынат.

37. Талапкер, саясий партия банк же башка мекемедеги өзүнүн шайлоо фондунун эсебине келип түшкөн акча каражаттарынын булактары жана өлчөмдөрү жөнүндө маалымат менен таанышууга укуктуу.

Талапкерлер, саясий партиялар өздөрүнүн шайлоо фонддорунун эсептериндеги акча каражаттарынын келип түшүүлөрүнүн жана чыгымдалышынын эсебин жүргүзүүгө жана Борбордук шайлоо комиссиясына тийиштүү финансылык отчетторун берүүгө милдеттүү.

38. Банк же башка мекемежума сайын, ал эми Борбордук шайлоо комиссиясынын талабы боюнча – күн сайын 24 сааттын ичинде саясий партиянын атайын эсебинде турган каражаттардын келип түшүүлөрү жана чыгымдалышы жөнүндө маалыматтарды Борбордук шайлоо комиссиясына берип турууга милдеттүү.

Көрсөтүлгөн маалыматтар ведомстволор аралык электрондук өз ара аракеттенүү системасы аркылуу электрондук форматта жана/же кагаз жүзүндө банктын же башка мекеменин жетекчисинин колтамгасы жана мөөрү менен тастыкталып берилет. Бул маалыматтарды берүү жөнүндө жобо банк эсебин тейлөө жөнүндө келишимге киргизилет.

Талапкерлердин, саясий партиялардын шайлоо фондунун атайын эсептерин тейлеген банк же башка мекеме үчүн добуш берүү күнүнүн мурунку күнү жумуш күн болуп саналат.

39. Талапкерди, талапкерлердин тизмесин каттоодон баш тартылган, талапкер өзүнүн талапкерлигин алып койган учурда саясий партия талапкерлердин тизмесин чакырып алган же талапкерди, талапкерлердин тизмесин каттоо жокко чыгарылган (алынып салынган) учурда, шайлоо фондуна келип түшкөн акча каражаттары аларды берген жарандарга жана уюмдарга кайтарылып берилүүгө тийиш. Мында көрсөтүлгөн каражаттарды кайтарып берүүгө байланыштуу чыгымдар аларды берген жарандардын жана уюмдардын эсебинен жабылат.

40. Кайра добуш берүү өткөрүүдө аларга карата кайра добуш берүү өткөрүлүп жаткан талапкерлердин атайын эсептери боюнча каржылык операциялар кайра добуш берүү күнү дайындалган күнү кайра ачылат.

41. Шайлоо фонддорунун каражаттарына, көрсөтүлгөн фонддорго ыктыярдуу кайрымдуулук менен берилген жана чегерилген каражаттарга, ошондой эле көрсөтүлгөн фонддордун чыгымдарына салык салуунун тартиби Кыргыз Республикасынын мыйзамдарында белгиленет.

7. Жарандар жана укуктук жактар менен эсептешүү

42. Талапкердин, саясий партиянын шайлоо өнөктүгүнө байланыштуу белгилүү жумуштарды аткаруу (кызмат көрсөтүү) жөнүндө жарандар жана укуктук жактар менен келишимдер (макулдашуулар) талапкердин жеке өзү тарабынан же болбосо шайлоого катышууга байланышкан маселелер боюнча ыйгарым укуктуу өкүл тарабынан, саясий партиянын шайлоого катышууга байланышкан маселелер боюнча ыйгарым укуктуу өкүлү тарабынан түзүлөт.

Талапкерлердин, саясий партиялардын атайын эсептеринен төлөөлөр боюнча келишимдер жана макулдашуулар добуш берүү күнүнүн мурунку күнүнөн кеч түзүлүшү мүмкүн эмес.

Жеке жана юридикалык жактар менен эсептешүү боюнча бардык финансылык операциялар, ошондой эле атайын эсепте турган чыгымдалбаган акча каражаттарын кайтаруу боюнча операциялар добуш берүү күнүнөн кийин 5 календардык күндөн кеч эмес токтотулат.

Талапкерлердин, саясий партиялардын ортосунда шайлоо өнөктүгүн жүргүзүүгө байланышкан иштерди (кызмат көрсөтүүнү) аткарганы(көрсөткөнү) үчүн эсептешүүлөр которуу жолу менен гана жүзөгө ашырылат.

42-1. Талапкер, саясий партия үгүт жүргүзүү боюнча кызмат көрсөткөндүгү тууралуу келишимди Кыргыз Республикасынын жарандары менен төмөндөгү чектерде түзүүгө укуктуу:

- саясий партиялар – 10 000 агитатордон ашык эмес;

- бир мандаттуу шайлоо округу боюнча талапкер - 500 агитатордон ашык эмес.

43. Жарандар жана укуктук жактар аткаруучу акы төлөнүүчү иштер жана кызмат көрсөтүүлөр жазуу жүзүндө (келишим, эсеп-фактура, коштомо кагаз, кабыл алуу-өткөрүү актысы ж.б.) таризделүүгө тийиш. Келишимдер тараптардын реквизиттерин, тапшырылуучу иштин көлөмү жөнүндө маалыматтарды, анын наркын, иштердин түрлөрү боюнча бааларды (калькуляция, смета), акы төлөө тартибин, иштерди аткаруу мөөнөтүн, тараптардын жоопкерчилигин жана башка шарттарды камтууга тийиш. Иштерди аткарууга жана кызмат көрсөтүүгө жарандарды тартуу жөнүндө келишимдер Кыргыз Республикасынын жашы жеткен жарандары менен гана түзүлүшү мүмкүн. Аткарылган иштер жана кызмат көрсөтүүлөр тапшырыкчы (каржы маселеси боюнча ыйгарым укуктуу өкүл) жана аткаруучу кол койгон аларды кабыл алуу актылары же берилген продукцияга коштомо кагаз(накладной) документтери менен ырасталууга тийиш.

44. КР БШКнын 2021-жылдын 29-августундагы №662-токтомунун редакциясына ылайык күчүн жоготту

45 Бардык басылма жана башка үгүт материалдары үгүт материалдарын даярдаган уюмдун, жеке ишкердин аталышын жана дарегин (адамдын фамилиясын, аты-жөнүн), үгүт материалдарын даярдоону тапшырык кылган талапкердин фамилиясын, аты-жөнүн, саясий партиянын аталышын, алардын тиражы жана чыгаруу датасы жөнүндө маалыматты, даярдагандык үчүн тийиштүү шайлоо фондунун каражаттарынан акы төлөө жөнүндө маалыматты, ошондой эле тапшырыкка акы төлөгөн талапкердин же финансы маселеси боюнча талапкердин, саясий партиянын ыйгарым укуктуу өкүлүнүн фамилиясын, аты-жөнүн камтууга тийиш.

Көрсөтүлгөн маалыматты камтыбаган үгүт материалдарын таркатууга тыюу салынат.

46. Тийиштүү шайлоо фондунун каражаттарынан алдын ала акы төлөнмөйүнчө үгүт материалдарын даярдоого тыюу салынат.

47. Жарандар жана юридикалык жактар шайлоо фонддору аркылуу гана талапкерди, талапкерлердин тизмесин шайлоого көмөктөшүүчү ишке каржылык (материалдык) колдоо көрсөтүүгө укуктуу.

Акысыз негизде шайлоого тике же кыйыр түрдө байланышкан өздөрүнүн ыйгарым укуктарын ишке ашырууга, иштерди жана кызмат көрсөтүүлөрдү жүргүзүүгө укуктуу болгон талапкерлердин, саясий партиялардын ыйгарым укуктуу өкүлдөрүн, ишенимдүү адамдарын, байкоочуларды, өкүлдөрдү кошпогондо, юридикалык жактардын, алардын филиалдарынын, өкүлчүлүктөрүнүн, ошондой эле жеке жактардын шайлоого түздөн-түз же кыйыр түрдө байланышкан иштерди, кызмат көрсөтүүлөрдү акысыз аткаруусуна же негизсиз төмөндөтүлгөн баада аткаруусуна, товарларды жеңилдетилген шартта сатуусуна тыюу салынат.

8. Отчеттуулук жана контроль

48. Талапкерлер, саясий партиялар өз фондун түзүүнүн өлчөмдөрү жана бардык булактары, ошондой эле бардык жумшалган чыгымдар жөнүндө Борбордук шайлоо комиссиясына отчет берүүгө милдеттүү. Отчет кагазда, электрондук версияда (колу жана мөөрү менен сканерленген көчүрмө) жана EXCEL форматында электрондук сактагычта 4-форма боюнча төмөнкүдөй иретте берилет:

- 1) Биринчи каржылык отчет – добуш берүү күнүнө чейин 10 күндөн кеч эмес;
- 2) Экинчи каржылык отчет (топтомо маалыматтар) - добуш берүү күнүнө чейин 10 күндөн кечиктирбестен.

Отчеттогу маалыматтар отчетту тапшыруу датасына чейинки 3 күндөн ашпаган датага карата түзүлөт.

Топтомо отчетко шайлоо фондунун атайын эсебине акча каражаттары келип түшкөндүгүн жана чыгымдалгандыгын ырастаган кагаздагы баштапкы финансылык документтердин бардык түп нускалары (эсеп-фактура, келишим, коштомо кагаз, кабыл алуу-өткөрүү актысы, банктык көчүрмөлөр ж.б.) тиркелет.

49. Жыйынтыктоочу каржылык отчеттогу баштапкы каржылык документтер каржылык операциялар атайын эсептерде чагылдырылышына жараша хронологиялык ырааттуулукта тандалууга тийиш. Мында шайлоо фонддорунун атайын эсептеринен көчүрмөлөр негиз катары кабыл алынат, аларга акча каражаттарын эсепке кошуу же эсептен чыгаруу үчүн негиз болгон зарыл документтер тиркелет.

50. Топтомо каржылык отчет брошюраланган түрдө берилип, беттерине, анын ичинде тиркемелерине баштан аяк нумурлар коюлууга тийиш. Суроолор пайда болгон учурда Борбордук шайлоо комиссиясынын суроо-талабы боюнча талапкер өзү (финансы маселелери боюнча ыйгарым укуктуу өкүл юок болгон учурда) талапкерлердин, саясий партиялардын ыйгарым укуктуу өкүлдөрү каржылык отчетко түшүндүрмө кат берет.

51. Каржылык отчетко (биринчи, экинчи, жыйынтыктоочу) бир мандаттуу шайлоо округу боюнча талапкер жана финансы маселеси боюнча ыйгарым укуктуу өкүл (бар болсо) же болбосо бирдиктүү шайлоо округу боюнча талапкерлердин тизмесин көрсөткөн саясий партиянын жетекчиси жана каржы маселеси боюнча ыйгарым укуктуу өкүлү кол коёт жана саясий партиянын мөөрү менен күбөлөндүрүлөт.

Борбордук шайлоо комиссиясына жыйынтыктоочу каржылык отчеттордун, бардык баштапкы документтердин берилгендиги кабыл алуу актысы менен таризделет.

52. Жыйынтыктоочу каржылык отчет берилгенге чейин калган бардык акча каражаттары кайрымдуулук кылуучуларга кайтарылып берилүүгө тийиш.

53. Атайын эсептеги чыгымдалбаган акча каражаттарынын калдыктары добуш берүү күнүнөн кийин талапкерге, саясий партияга кайтарылып берилет.

54. Талапкердин, саясий партиянын каржылык отчетун берүү милдети талапкердин жеке өзүнө (финансы маселеси боюнча ыйгарым укуктуу өкүлү жок болгон учурда), саясий партиянын каржы маселеси боюнча ыйгарым укуктуу өкүлүнө жүктөлөт.

55. Талапкерлердин, саясий партиялардын шайлоо фонддорун түзүү жана алардын каражаттарын чыгымдоо тартибине Борбордук шайлоо комиссиясы контролдук жүргүзөт.

56. Талапкерлердин, саясий партиялардын шайлоо фонддоруна акча каражаттарынын келип түшүү булактарын, каражаттардын туура эсептелишин жана пайдаланылышын контролдоо, талапкерлердин, саясий партиялардын каржылык отчетторун текшерүү үчүн Борбордук шайлоо комиссиясынын алдында контролдоо-текшерүү тобу түзүлөт.

9. Шайлоо фонддорун каржылоонун айкындуулугу

57. Кыргыз Республикасынын Жогорку Кеңешинин депутаттарын шайлоону өткөрүүнүн ачык-айкындуулугу максатында Борбордук шайлоо комиссиясы талапкерлердин, саясий партиялардын шайлоо фонддорунун каражаттарынын келип түшүшү жана чыгымдалышы жөнүндө, талапкерлердин, саясий партиялардын финансылык отчетторун шайлоочуларга маалымдап турат.

10. Жоопкерчилик

58. Кыргыз Республикасынын Жогорку Кеңешинин депутаттарын шайлоону өткөрүүнүн ачык-айкындуулугу максатында төмөнкү маалыматтар Борбордук шайлоо комиссиясынын расмий сайтына милдеттүү түрдө жайгаштырылууга тийиш:

1) Банк же башка мекеме тарабынан берилүүчү талапкердин, саясий партиянын атайын эсебинде турган каражаттардын келип түшүүлөрү жана чыгымдалышы жөнүндө маалыматтар жекече маалыматтар жана банктык сыр жөнүндө мыйзамдарды эске алуу менен. Чагылдыруу форматы кайрымдуулук кылуучулардын акча каражаттарынын келип түшүүсү (түшкөн датасы, укуктук жактын аталышы/жеке жактын ФАА, кайрымдуулуктун түрү жана суммасы) жана каражаттардын чыгымдалышы (чыгымдоо датасы, укуктук жактын аталышы/жеке жактын ФАА, төлөмдүн багыты жана суммасы) боюнча маалыматтарды камтыйт;

2) Шайлоо өнөктүгүн каржылоо жөнүндө талапкердин, саясий партиялардын каржылык отчету (биринчи, экинчи, жыйынтыктоочу);

3) Талапкерлердин, саясий партиялардын шайлоо күрөөлөрүнөн түшкөн каражаттардын суммасы, талапкерлерге, саясий партияларга кайтарылып берилген шайлоо күрөөлөрүнүн суммасы жана бюджетке чегерилген сумма жөнүндө маалыматтар.

59. Талапкерлер, саясий партия тарабынан шайлоо фондун түзүү, акча каражаттарын чыгымдоо тартибин бузуу, шайлоо фондунун чыгымдарынын чектүү суммасын ашыруу, каржылык отчетторун бербөө жана жарыялабоо, талапкерлердин, саясий партиялардын отчетторунда камтылган анык эмес маалыматтарды берүү Кыргыз Республикасынын мыйзамдарында каралган жоопкерчиликке кириптер кылат.

60. Саясий партия өзүнүн шайлоо өнөктүгүн каржылоодо шайлоо фондунун каражаттарынан тышкары, талапкердин, саясий партиянын шайлоо фондуна келип түшкөн акча каражаттарынын жалпы суммасынын 0,5 пайыздан ашыгын түзгөн башка акча каражаттарын пайдаланганда же талапкер, саясий партия өзүнүн шайлоо фондунун каражаттарынан чыгымдарды шайлоо фондундагы каражаттардын бардык чыгымдарынын белгиленген суммасынын чегинен 0,5 пайыздан ашыкча чыгымдаганда Борбордук шайлоо комиссиясынын контролдоо-текшерүү тобунун сунушу менен талапкерди, талапкерлердин тизмесинин каттоосу жокко чыгарылат.

61. Өз өкүлдөрүнүн конституциялык Мыйзамдын талаптарын бузууга байланыштуу аракеттери үчүн талапкерлер, саясий партиялар жоопкерчиликке кириптер кылынат.

62. Борбордук шайлоо комиссиясы бузуу фактысын аныктоо максатында көмөктөшүү үчүн мамлекеттик бийлик органдарына, фискалдык жана укук коргоо органдарына, жергиликтүү өз алдынча башкаруунун органдарына, мекемелерге, уюмдарга, ишканаларга кайрылууга укуктуу.

Талапкер, саясий партия тарабынан
шайлоо комиссиясына берилет

1-форма

Кыргыз Республикасынын Жогорку Кеңешинин депутаттарын шайлоо

Кыргыз Республикасынын
шайлоо комиссиясына талапкерден,
саясий партиядан

(талапкердин аты-жөнү, саясий
партиянын аталышы)

**Атайын эсеп ачууга
АРЫЗ**

Өз шайлоо фондун түзүү үчүн _____
(банк мекемесинин аталышы, юридикалык дареги)

атайын эсеп ачууга уруксат берүүнү өтүнөбүз.

Төмөнкүлөр шайлоо фондунун акча каражаттарын тескөөгө ыйгарым укуктуу адамдар болуп саналат:

биринчи кол коюу укугу менен _____

(талапкердин/саясий партиянын жетекчисинин Ф.А.А.)

экинчи кол коюу укугу менен _____
(талапкердин / саясий партиянын каржы маселеси боюнча ыйгарым укуктуу өкүлүнүн
Ф.А.А.)

Кыргыз Республикасынын Жогорку Кеңешинин депутаттарын шайлоону өткөрүүдө саясий партиялардын шайлоо фонддорун ачуу, ал фонддордун каражаттары боюнча атайын эсептерди жүргүзүү тартиби жөнүндө Кыргыз Республикасынын мыйзамдары менен тааныштык жана сактоого милдеттенебиз.

• талапкердин/саясий партиянын жетекчисинин Ф.А.А.) (колу)
М.О.

(каржы маселеси боюнча ыйгарым укуктуу өкүлүнүн Ф.А.А.) (колу)

«__» _____ 20__-ж.

ТАСТЫКТАЛГАН*:

(колу)

М.О.

(ОШК төрагасынын Ф.А.А.)

*округдук шайлоо комиссиясына арыз бергенде толтурулат

Шайлоо комиссиясы тарабынан
талапкерге, саясий партияга берилет

2-форма

Кыргыз Республикасынын Жогорку Кеңешинин депутаттарын шайлоо

(банк мекемесинин аталышы)

**Атайын эсеп ачуу жөнүндө
МААЛЫМКАТ**

«Кыргыз Республикасынын Президентин жана Кыргыз Республикасынын Жогорку Кеңешинин депутаттарын шайлоо жөнүндө» Кыргыз Республикасынын конституциялык Мыйзамынын 41-беренесинин 5-бөлүгүнө ылайык Кыргыз Республикасынын Шайлоо жана референдум өткөрүү боюнча борбордук комиссиясы **талапкердин**/саясий партиянын шайлоо фондун түзүү үчүн атайын эсеп ачууга уруксат берет.

(талапкердин **Ф.А.А.**/саясий партиянын аталышы)

Төмөнкүлөр **талапкердин**/саясий партиянын шайлоо фондусунун акча каражаттарын тескөөгө ыйгарым укуктуу болуп саналат.:

1. _____
(талапкердин/саясий партиянын жетекчисинин **Ф.А.А.**)

2. _____
(каржы маселеси боюнча ыйгарым укуктуу өкүлүнүн **Ф.А.А.**)

_____ шайлоо _____ (Ф.А.А., колу)
комиссиясынын Төрагасы

М.О.

« ____ » _____ 20 ____ -ж.

Талапкер, саясий партия тарабынан
шайлоо комиссиясына берилет

3-форма

Кыргыз Республикасынын Жогорку Кеңешинин депутаттарын шайлоо

« _____ » _____ 20 ____ -ж.
(добуш берүү датасы)

Кыргыз Республикасынын
шайлоо комиссиясына
талапкерден, саясий партиядан

(талапкердин аты-жөнү, саясий партиянын
аталышы)

**Шайлоо фондусундагы атайын эсептин
реквизиттери жөнүндө**

БИЛДИРМЕ

Шайлоо фондунун акча каражаттары боюнча эсепке алуу жана отчеттуулук үчүн

(банк мекемесинин аталышы)

№ _____ атайын эсеп ачылганын билдиребиз.

(талапкердин/саясий партиянын жетекчисинин Ф.А.А.)

М.О.

(колу)

« ____ » _____ 20 ____ -ж.

ТАСТЫКТАЛГАН*:

(колу)

М.О.

(ОШК төрагасынын Ф.А.А.)

*округдук шайлоо комиссиясына арыз бергенде толтурулат

4-форма

5-форма

6-форма

*(4, 5, 6-формалар КР БШКнын 2021-жылдын 29-августундагы № 662 токтомуна
ылайыкн күчүн жоготушкан)*

Саясий партия тарабынан
Кыргыз Республикасынын Шайлоо жана
референдум өткөрүү боюнча
борбордук комиссиясына берилет

7-форма

Кыргыз Республикасынын Жогорку Кеңешинин депутаттарын шайлоо

(шайлоо өнөктүгүнүн аталышы)

202__ ж. «__» _____ 202__ ж. «__» _____ мезгил үчүн

талапкердин/саясий партиянын шайлоо фондунун каражаттарынын
келип түшүүлөрү жана чыгымдалышы жөнүндө

КАРЖЫЛЫК ОТЧЕТ

(талапкердин Ф.А.А. / саясий партиянын аталышы)

(банк реквизиттери, атайын эсептин №)

Саптын коду	Каражат булагынын жана чыгым түрүнүн аталышы	Суммасы, сом
	Отчеттук мезгилдин башталышына калдык	
55220000	Шайлоо фондуна/референдум фондуна акча каражаттары келип түштү, анын ичинде:	
55221000	Талапкердин өз каражаттары	
55222000	Саясий партиянын өз каражаттары	
55223000	Жеке жактардын ыктыярдуу кайрымдуулуктары	
55224000	Юридикалык жактардын ыктыярдуу кайрымдуулуктары	
	Акча каражаттарын кайтарып берүү, анын ичинде:	
55211000	Төлөм тапшырмасында реквизиттердин туура эмес көрсөтүлүшүнө байланыштуу акча каражаттарынын кайтарылышы (сторно)	

	Кайрымдуулук кылуучуларга каражаттырын кайтарып берүү (сторно)	
	Шайлоо фондунан каражаттар чыгымдалды, бардыгы анын ичинде	
10000000	Мамлекеттик бюджетке кирешелер боюнча төлөмдөр, бардыгы:	
11111100	Салык агенти төлөгөн киреше салыгы	
11111200	Бирдиктүү салык декларациясы боюнча киреше салыгы	
11122100	Милдеттүү патенттик салык	
11122200	Ыктыярдуу патенттик салык	
12111000	Социалдык фондго камсыздандыруу төгүмдөрү, анын ичинде:	
12111110	Пенсиялык фондго, милдеттүү медициналык камсыздандыруу фондуна, эмгекчилердин ден соолугун чыңдоо фондуна камсыздандыруу төгүмдөрү	
12111120	Полистер үчүн камсыздандыруу төгүмдөрү (Мамлекеттик топтоочу пенсиялык фондду кошпогондо)	
12111210	Мамлекеттик топтоочу пенсиялык фондго камсыздандыруу төгүмдөрү	
12111220	Мамлекеттик топтоочу пенсиялык фонддун полиси боюнча камсыздандыруу төгүмдөрү	
14511900	Башка салыктык эмес кирешелер (шайлоо күрөөсүн төлөө)	
41000000	Товарлар үчүн төлөмдөр, бардыгы:	
41090400	Кийим жана аксессуарлар	
41100400	Кеңсе товарларын сатып алуу	
41100500	Күйүүчү-майлоочу материалдарын (бензин, дизель жана башка күйүүчү отун) сатып алуу	
41100600	Запастык бөлүктөрдү сатып алуу	
42000000	Кызмат төлөмдөрү, бардыгы:	
42110000	Иш сапар чыгымдары, бардыгы:	
42111000	Ички иш сапар чыгымдары, анын ичинде:	
42111100	Транспорт чыгымдары	
42111200	Мейманкана чыгымдары	
42111300	Күнүмдүк чыгымдар	
42111900	Башка чыгымдар	
42112000	Чет өлкөгө иш сапар чыгымдары, анын ичинде:	
42112100	Транспорт чыгымдары	
42112200	Мейманкана чыгымдары	
42112300	Күнүмдүк чыгымдар	
42112900	Башка чыгымдар	
42121000	Коммуналдык кызматтар, анын ичинде:	
42121100	Муздак суу жана саркынды суулар үчүн төлөмдөр	
42121200	Электр энергиясы үчүн төлөм	
42121300	Жылуулук жана ысык суу үчүн төлөмдөр	
42121400	Газ үчүн төлөм	

42121500	Лифт үчүн төлөм	
42121600	Таштанды чыгаруу үчүн төлөм	
42121999	Башка кызматтар үчүн төлөмдөр	
42122000	<i>Байланыш кызматтары, анын ичинде:</i>	
42122100	Интернет кызматтары	
42122500	Программаларды берүү кызматтары - телеберүүлөр, радиоуктуруулар	
42122600	Телефон жана факс кызматтары	
42122700	Мобилдик байланыш кызматтары	
42122800	Почта жана курьер кызматтары	
42122900	Башка телекоммуникация кызматтары	
42131000	<i>Ижара төлөмү, анын ичинде:</i>	
42131100	Имараттарды жана жайларды ижарага алуу	
42131200	Жабдууларды жана инвентарды ижарага алуу	
42131300	Транспорт каражаттарын ижарага алуу	
42131900	Башка мүлктү ижарага алуу	
42151000	<i>Башка кызматтар (маалыматтык жана кеңеш берүүчү кызматтар), анын ичинде:</i>	
42151110	Юридикалык кызматтар	
42151210	Башка консультациялык кызматтар	
42151310	Коопсуздук кызматтары	
42151410	Маалыматтык технологиялар кызматтары	
42151510	Банктык кызматтар	
42151610	Аудитордик кызматтар	
42151710	Бухгалтердик кызматтар	
42151900	Келишим боюнча көрсөтүлгөн башка кызматтар	
42152000	<i>Мүлктү, машиналарды жана жабдууларды тейлөө, анын ичинде:</i>	
42152110	Имараттарды жана жайларды учурдагы тейлөө	
42152130	Жабдууларды жана инвентарды учурдагы тейлөө	
42152140	Эмеректи учурдагы тейлөө	
42152150	Компьютердик техниканы жана офистик оргтехниканы учурдагы тейлөө	
42152190	Башка учурдагы тейлөө	
43000000	<i>Активдер үчүн төлөмдөр, бардыгы:</i>	
43410000	<i>Эмеректерди жана жабдууларды сатып алуу үчүн төлөмдөр, анын ичинде:</i>	
43411000	Эмерек сатып алуу	
43412000	Компьютердик жабдууларды сатып алуу	
44000000	<i>Кызматкерлерге эмгек акы, анын ичинде:</i>	
44001100	Эмгек акысы	
44001200	Келишимдер боюнча алдын ала төлөмдөр	
44001300	Жөлөкпулдар	

44001400	Кошумча төлөмдөр жана компенсациялар	
44001900	Башка төлөмдөр	
45000000	<i>Социалдык камсыздандыруу боюнча жөлөкпулдар жана пенсиялар, анын ичинде:</i>	
45010000	Мамлекеттик эмес пенсиялык фонддун пенсиялары	
46000000	Жалпыга маалымдоо каражаттарынын кызматтар көрсөтүүлөрү, бардыгы:	
46001100	Жалпыга маалымдоо каражаттарынын кызмат көрсөтүүлөрү, анын ичинде:	
46001200	Басмаканалардын кызмат көрсөтүүлөрү	
46001300	Жарнама-басмаканалык кызмат көрсөтүүлөр	
46001400	Ден соолугунун мүмкүнчүлүгү чектелген шайлоочулар үчүн маалымат материалдарын даярдоо боюнча кызмат көрсөтүүлөр	
46001900	Башка кызмат көрсөтүүлөр	
	Отчеттук мезгилдин аягына калдык	

Ушул каржылык отчетто көрсөтүлгөн маалыматтардын тууралыгын жана толуктугун ырастайм. Шайлоо өнөктүгүн уюштурууга жана өткөрүүгө шайлоо фондусундагы акча каражаттарынан башка каражаттар тартылган жок. Анык эмес маалыматтарды бергендик үчүн жоопкерчилик жөнүндө Кыргыз Республикасынын мыйзамдарынын талабы менен таанышканбыз.

(талапкердин / саясий партиянын жетекчисинин Ф.А.А)
М.О.

(колу)

(каржы маселе боюнча ыйгарым укуктуу өкүлүнүн Ф.А.А.)

(колу)

"__" _____ 202__ г.